

मंगल मां मनायां (६१)

साहिब सचे जो जसड़ो सिक शरिधा सां नितु गायां
वहाए प्रेम जूं आसूं मन प्राण सां ध्यायां ॥

गुनड़ा गायां गुरन जा तोड़े बेअंत आहिनि
गाइण सां प्रभू अ प्रीत जो चश्को था चित खे लाइन
आनन्द कंद अबलजी कीरति मां नितु कुद्रायां ॥१॥

केदियूं कृपाऊं कयड़ियूं बिना हेतु सतगुर प्यारे
नाम धाम जो दिनो दानड़ो रघुनाथ जे दुलारे
रात दींह रस दानीअ जा मंगल मां मनायां ॥२॥

जहिंजी मिठी कथा जणु मोहन जी मुरली आहे
प्रभू प्रेम में करे पागल तन मन जी सुधि भुलाए
अहिड़े उदार अबल खे रो.जु खीरणी खांवायां ॥३॥

भगुवंत जे भक्ति जो रस्तो रचियो नियारो
सम्बंध जोड़ियो साहिब सां चओ मुहिंजो प्राण प्यारो
मां मुहिंजी अ खे मिटाए साहिबु सदां साराहियां ॥४॥

करूणा निधान कोकिल वेठी कथा रसाल डारी
राम नाम जी कूंजुनि सां रीझाए श्रीजू प्यारी
थियां जन्म जन्म दासी इहो सुखु सौभाग्य चाहियां ॥५॥